



नेपाल गजेट

भाग ३

श्री ५ को सरकारद्वारा प्रकाशित

खण्ड १०] काठमाडौं, ज्येष्ठ २४ गते २०१७ साल [संख्या ८

श्री ५ को सरकार

अर्थ मन्त्रालय

श्री ५ को सरकारले बनाएको तल लेखिए बमोजिमको तथ्यांक नियमहरू २०१७ सर्वसाधारणको जानकारीका लागि प्रकाशित गरिएकोछ ।

तथ्यांक ऐन, २०१५ को दफा १३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम तथ्यांक नियमहरू, २०१७ रहेको छ ।
(२) यी नियमहरू तुरुन्त प्रारम्भ हुने छन् ।
२. परिभाषा:- विषय वा प्रसंगले अर्को अर्थ नलागेमा यी नियमहरू मा ।
(क) “ ऐन ” भन्नाले तथ्यांक ऐन, २०१५ सम्झनु पर्छ ।
(ख) “ विभाग ” भन्नाले तथ्यांक विभाग सम्झनु पर्छ ।
३. डाइरेक्टरको काम कर्तव्य र अधिकार:- (१) श्री ५ को सरकारबाट स्वीकृत भएका कुराहरूको तथ्यांक संकलन, संग्रह, विश्लेषण र प्रकाशन गर्ने डाइरेक्टरको काम कर्तव्य र अधिकार हुने छ ।

(३६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (२) उपनियम (१) मा लेखिएका कुराको सर्वसामान्यतामा कुनै प्रतिकूल प्रभाव नपारी डाइरेक्टरले यस गरेर देहायका काम गर्न सक्ने छः—
- (क) तथ्यांक सम्बन्धी विषयमा श्री ५ को सरकारलाई सल्लाह दिने ।
- (ख) तथ्यांकको प्रयोग गरिने सबै समस्यामा श्री ५ को सरकारका मन्त्रालयहरूलाई सहायता दिने र श्री ५ को सरकारको तथ्यांक सम्बन्धी आवश्यकताको पूर्ति गर्ने ।
- (ग) भरमुलुक वा त्यसको कुनै भागमा आर्थिक, सामाजिक, औद्योगिक, व्यापारिक इत्यादि जुन सुकै कुराको तथ्यांक लिनका लागि सर्भे गर्ने र सो सम्बन्धी समाचारको संकलन गर्ने ।
- (घ) तथ्यांक सम्बन्धी रिपोर्ट तयार गर्ने ।
- (ङ) राष्ट्रिय गणना (जनसंख्या, कृषि, उद्योग, व्यापार, यातायात आदि सबै किसिमका गणना) लिने प्रवन्ध मिलाउने र तिनको मंचालन गर्ने ।
- (च) जन्म-मरणको लगत लिने ।
- (छ) तथ्यांक सम्बन्धमा अनुसन्धान गरी राष्ट्रिय तथ्यांकको स्तर बढाउने र तत्सम्बन्धी आकडा (डाटा) प्रकाशित गर्ने ।
- (ज) राष्ट्रिय तथ्यांकमा सुधार ल्याउनको लागि आवश्यक कार्यक्रम तयार पार्ने ।
- (झ) स्थायी रहनु पर्ने तथ्यांकको लगत राख्ने ।
- (ञ) तथ्यांक सम्बन्धी कुरालाई संकलन गरी त्यसको प्रकाशन गर्ने ।
- (ट) तथ्यांक सम्बन्धी समाचार तथा प्रकाशनको आदान प्रदान र प्रचार तथा प्रसार गर्ने ।
४. विभागको सम्बन्धः— (१) विभागले श्री ५ को सरकारका मन्त्रालय, विभाग र अड्डाहरूसँग देहाय बमोजिम सम्बन्ध राख्न सक्नेछः—
- तर विभागको निकासी पुकासाको लागि हुने लेखापढी श्री ५ को सरकार अथवा मन्त्रालय मार्फत हुनेछ ।
- (क) श्री ५ को सरकारका मन्त्रालय, विभाग र अड्डाहरूसँग तथ्यांक सम्बन्धी कुरामा सोझै सम्पर्क राख्ने ।
- (ख) तथ्यांक सम्बन्धी कायमा सहयोग तथा सल्लाह दिन र त्यसको प्रकाशनका लागि खण्ड (क) मा उल्लेख भएका अड्डाहरूसँग सम्पर्क राख्ने ।
- (ग) विभागले खण्ड (क) मा उल्लेख गरिएको मन्त्रालय, विभाग र अड्डाहरूसँग तथ्यांक सम्बन्धी खबर र लगतको माग गर्ने ।
- (घ) विभागले आवश्यक सम्झौता तथ्यांक सम्बन्धी कुरामा अन्तर विभागीय छलफलको प्रवन्ध मिलाउने ।
- (२) विभागले अन्तर्राष्ट्रिय र नैर सरकारी संस्थाहरूसँग देहाय बमोजिम सम्बन्ध राख्न सक्ने छः—

आधिकारिकता सुदृढ प्रमाणित गरिएपछि मात्र लागु हुनेछ ।

(क) तथ्यांक सम्बन्धी कुरामा विदेशी र अन्तर्राष्ट्रिय संघ र संस्थाहरूसँग सम्पर्क राख्ने र तिनीहरूलाई सहयोग गर्ने ।

(ख) तथ्यांक सम्बन्धी कुरामा राष्ट्रिय तथा अन्तर्राष्ट्रिय सम्मेलन र गोष्ठीहरूको व्यवस्था गर्ने ।

(ग) तथ्यांक सम्बन्धी गैर सरकारी संस्थाहरूलाई सहयो तथा प्रोत्साहन दिने ।

५ अधिकार सुम्पने:- यी नियमहरू बमोजिम प्राप्त अधिकार विभागमा डाइरेक्टरले आवश्यकतानुसार आफ्नो मातहतका कर्मचारीलाई सुम्पन सक्ने छ ।

आज्ञा गर्ने

रामप्रसाद जोशी

गो ५ को सरकारका सचिव.

अर्थ मन्त्रालय

श्री ५ को सरकार

गोरखापत्र छापाखाना

भूल-सुधार

बिगत ज्येष्ठ ३ गते प्रकाशित खण्ड १० संख्या ५को नेपाल गजेटको अर्थ मन्त्रालयको सरकारी रूपैयां खर्च सम्बन्धी (कार्य विधि) नियमहरू २०१६ मा 'प्रशासकीय कार्य विधि (नियमित गर्ने) ऐन, २०१३' न पढेमा छपाईको भूलबाट २०१६ हुन गएको ले भूल सुधार गरिएको छ ।

मेनेजर

गो.प.छा.

सिंहदरबार
विभाग,
मुद्रण

आधिकारिकता मुद्रण विभागबाट प्रमाणित गरिएपछि मात्र लागु हुनेछ।